



بِسْمِ اللَّهِ الرَّحْمَنِ الرَّحِيمِ
In the Name of Allah, the Compassionate the Merciful



Al-Mustafa International
Translation and Publication Center

شيعيت کی مختصر تاريخ

محمد حسين پورايبني

مترجم

علي قمر مہدوی

حرف ناشر

انقلاب اسلامی کی عظیم کامیابی اور ارتباطات کے عالمی سطح پر وسعت پانے سے مسلمان دانشمندیوں کو انسانی علوم کے شعبہ سے متعلق سوالات اور نئے چیلنجز کا سامنا کرنا پڑا ہے جو عصر حاضر میں حکومت سنبھالنے کی سنگین ذمہ داری کی بنا پر پیش آئے ہیں۔ ایسا دور کہ جس میں ملکوں کو ادارہ کرنے میں تمام پہلوؤں میں دین و سنت کی پابندی ایک بہت بڑا چیلنج ہے۔ اسی بنا پر دین کے شعبہ میں عالمی معیاروں اور خالص و عمیق افکار و نظریات کے روزآمد، منظم، عملی طور پر مفید اور جامع و عمیق مطالعہ اور تحقیق کی ضرورت ہے۔ نیز دین کے شعبہ میں تحقیقات انجام دینے والے محققین کی تربیت اور انہیں فکری انحراف سے محفوظ رکھنا اس شجرہ طیبہ کے معماروں بالخصوص رہبر کبیر امام خمینی رحمۃ اللہ علیہ اور رہبر معظم انقلاب اسلامی علیہ السلام کے نزدیک انتہائی اہمیت کا حامل ہے۔

مغربی تہذیب و ثقافت کا سوشل میڈیا اور ارتباطات کے میدان میں عالمی سطح پر وسعت پانا اس بات کا تقاضہ کرتا ہے کہ اس موضوع سے لگاؤ رکھنے والے افراد اور محققین کو چاہیے کہ وہ بلند افکار اور اعلیٰ اقدار سے آشنائی پیدا کریں اور یہ اہم ذمہ داری مختلف تخصصی شعبوں کے ایجاد کرنے، جدید علمی متون تولید کرنے، علوم کے دائرہ کو وسیع کرنے اور طلب کی منظم تعلیم و تربیت کے ذریعہ پوری ہو سکتی ہے۔ یہ سلسلہ کبھی بنیادی مباحث کے انجام دینے اور تخصصی متون تدوین کرنے سے اور کبھی علمی مسائل کو زیر قلم لانے سے حاصل ہوتا ہے۔

تعلیمی مراکز ایک منظم، قانونی اور جدید تعلیمی نظام کے سایہ میں ہی رشد و ترقی کر سکتے ہیں۔ درسی نصاب اور تعلیم و تحقیق کے طریقہ کار پر نظر ثانی اور انہیں جدید ٹیکنالوجی سے لیس کرنا علمی و تحقیقاتی مراکز کی ترقی کا باعث بنتا ہے۔

جامعۃ المصطفیٰ علیہ السلام العالمیہ کی ایک تعلیمی ادارہ ہونے کے ناطے اہم ذمہ داری غیر ایرانی طلب کی تعلیم و تربیت ہے، جس کے لیے اس ادارہ کی ایک اہم کوشش کا عنوان، مناسب درسی نصاب تالیف کرنا ہے۔ دینی علوم میں مختلف موضوعات پر درسی نصاب کی تدوین اور اشاعت اسی سلسلے کی کڑی ہے۔

فہرست

۹	تہہید
۱۳	مقدمہ
۱۵	پیش لفظ
۱۷	پہلی فصل: شیعیت کی مختصر تاریخ
۱۷	مفاتیح کی شناخت
۱۷	شیعیت کی پیدائش
۱۷	الف) وجود میں آنے کا وقت
۱۸	ب) شیعہ، مولود بصیرت
۲۱	ج) ایرانیوں کا شیعیت کی طرف رجحان
۲۵	دوسری فصل: شیعیت کی خصوصیات
۲۵	عشق و محبت کا مذہب
۲۷	شیعوں کی سیرت اور ان کا سرمایہ
۲۸	شیعوں کی اصلاحی کاوشیں
۲۸	الف) تاریخ اسلام میں اصلاحی تحریکیں
۲۹	شعوبہ کی تحریک
۳۱	ب) شیعہ اصلاحی تحریکیں
۳۵	تیسری فصل: صدر اسلام میں شیعوں کے ارتقاء کا سفر
۳۵	علیؑ اور خلفائے ثلاثہ

- ۳۵ _____ الف) خلفاء پر اعتراض
- ۴۰ _____ ب) امام علیؑ اور اسلامی اتحاد
- ۴۱ _____ امام حسن علیؑ کی صلح، امام حسین کا قیام۔ ہدف ایک لیکن طریقہ کار مختلف
- ۴۴ _____ امام زین العابدین علیؑ میدان معنویت کے علمبردار
- ۴۵ _____ امام صادق علیؑ، سنہرا موقع
- ۴۷ _____ امام موسیٰ کاظم علیؑ
- ۴۸ _____ امام رضا علیؑ اور ولی عہدی کا مسئلہ
- ۵۳ _____ امام حسن عسکری علیؑ
- ۵۵ _____ چوتھی فصل: شیعوں کی علمی میراث اور اس کے میراث دار
- ۵۵ _____ علمی میراث
- ۵۵ _____ قرأت اور تفسیر
- ۵۷ _____ حدیث اور روایات
- ۵۹ _____ فقہ اور فقہات
- ۶۲ _____ ادبیات
- ۶۳ _____ کلام
- ۶۳ _____ فلسفہ
- ۶۷ _____ تشیع کے ورثہ دار
- ۶۷ _____ ۱۔ ائمہ اطہار علیہم السلام کے حضور کا زمانہ
- ۶۷ _____ ابوذر غفاری
- ۶۹ _____ جابر بن حیان
- ۷۰ _____ ہشام بن حکم
- ۷۱ _____ ۲۔ غدیت کا زمانہ
- ۷۱ _____ شیخ مفید رحمۃ اللہ علیہ
- ۷۱ _____ شیخ طوسی رحمۃ اللہ علیہ
- ۷۲ _____ محقق حلی رحمۃ اللہ علیہ

- ۷۳ شہید اول
- ۷۳ شیخ بہائی رحمۃ اللہ علیہ
- ۷۴ محمد بن ابراہیم قوامی شیرازی (ملا صدرا)
- ۷۵ آخوند خراسانی رحمۃ اللہ علیہ
- ۷۶ شیخ انصاری رحمۃ اللہ علیہ
- ۷۷ امام خمینی رحمۃ اللہ علیہ
- ۷۸ آخری بات
- ۷۸ لفظ شیعہ کا مفہوم
- ۸۱ شیعیت کے آغاز کی تاریخ
- ۸۶ مزید مطالعہ کے لئے
- ۸۷ منابع کتاب

شہید

عہد حاضر کے حقیقت طلب اور تشنہ علم نوجوان، اپنے دینی معتقدات و تعلیمات کے متعلق گہری آشنائی حاصل کرنا چاہتے ہیں تاکہ فکری، ثقافتی اور معاشرتی مسائل و موضوعات کے بارے میں گہری نظر کے حامل ہو سکیں۔ لہذا وہ مختلف کتب کے مطالعہ میں مصروف ہیں لیکن یہ تشنگی علم انہیں بیشتر و بہتر علم و آگہی کی دعوت دیتی ہے تاکہ وہ اصل اور بنیادی افکار کے سہارے اپنی فکر کی تعمیر کر سکیں۔

اسلامی مکتوبات کے درمیان علامہ شہید مرتضیٰ مطہری رحمۃ اللہ علیہ کے علمی آثار، ایک جامع، معتدل، صحیح، عقلی اور مستحکم مجموعہ کے بطور موجودہ اور آئندہ نوجوان نسل کے لئے معتبر راہنما کی حیثیت رکھتے ہیں۔ اصلیت، تخلیق، انصاف، استحکام، قلم کی رسائی، عبارت کی روانی، عصری ضرورتوں کا خیال، منظم فکری نظام کا تعارف، انصاف پسندانہ تنقید، حاصل شدہ نتائج و نظریات کا مستحکم دفاع، وہ خصوصیات ہیں جن کے بموجب علامہ شہید مطہری رحمۃ اللہ علیہ کے افکار و نظریات کو جلا ملی ہے اور دوام عطا ہوا ہے۔ ان خصوصیات کے سبب، نوجوان نسل اور علمی حلقہ پر ان کے علمی مکتوبات اور افکار و نظریات سے آشنائی نیز ان کی علمی میراث کی حفاظت لازمی قرار پاتی ہے۔

"کانون اندیشہ جوان" نے جدید نسل کی دلچسپی کے پیش نظر اور شہید مطہری رحمۃ اللہ علیہ کے افکار و نظریات سے انہیں روشناس کرانے کی غرض سے "چلچراغ حکمت" نامی مجموعہ کتب کی اشاعت کی ہے جس کی بنیاد شہید مرتضیٰ مطہری رحمۃ اللہ علیہ کے تمام مطبوعہ آثار ہیں۔

اس مجموعہ کتب میں کوشش کی گئی ہے:

۱. ہر کتاب ایک خاص موضوع کے سلسلہ میں ہو۔
 ۲. معیار، "بہتر" کا انتخاب ہو۔ شہید مرتضیٰ مطہری رحمۃ اللہ علیہ کے نظریہ کو ان کی تمام مطبوعہ کتب اور ڈائریوں سے اخذ کرتے ہوئے موضوعاتی شکل میں خلاصہ پیش کیا جائے۔
 ۳. مؤلف کا تصرف، تالیف، اقتباس، خلاصہ اور تنظیم و ترتیب کی حد تک ایک جدید پیرائے اور جاذب فصول کی صورت میں ہو۔
 ۴. شہید مطہری رحمۃ اللہ علیہ کے اسلوب کا خیال اور امانت کی رعایت، ہر کتاب کی ترتیب کا معیار ہو۔
 ۵. مجموعہ ہذا کے اعتبار کی خاطر تمام مطالب و مضامین کو شہید مطہری رحمۃ اللہ علیہ کے مطبوعہ آثار سے مستند کیا جائے۔
 ۶. مؤلف کی ذاتی وضاحتوں کو اصل عبارت سے الگ، مقدمہ یا اصل کلام کے بعد مرتوم کیا جائے۔
- "چلچراغ حکمت" افکار شہید مطہری رحمۃ اللہ علیہ کے سرسبز باغ تک پہنچانے کے لئے محض ایک پل کی حیثیت رکھتا ہے۔ ظاہر ہے کہ نوجوان قارئین اور طلب اس مجموعہ کتب کے مطالعہ کے بعد خود کو شہید مطہری رحمۃ اللہ علیہ کے مکتوبات سے بے نیاز نہیں سمجھیں گے بلکہ دوسرے مرحلہ میں ان کی کتب کے مطالعہ کی طرف راغب و مانوس ہوں گے۔
- اس مجموعہ کے عناوین و فصول کی ترتیب میں چلچراغ حکمت کے علمی گروہ کے اعضاء منجملہ: جناب عبدالحسین خسرو پناہ، جناب حمید رضا شاکرین، جناب محمد علی داعی نژاد، جناب علی ذو علم محمد باقر پور امینی (علمی زعیم) کی پیہم نگرانی نیز مدیر انتظامات جناب عباس رضوانی نسب اور ان کے معاونین جناب رضا مصطفوی (ایڈیٹر) اور جناب میکائیل نوری کی مساعی جلیلہ کے ہم تہہ دل سے شکر گزار ہیں۔
- چلچراغ حکمت کے سلسلہ کی اس کتاب کا موضوع "شیعیت کی مختصر تاریخ" ہے،

جو جناب عبدالحسین خسرو پناہ صاحب کے زیر نگرانی جناب محمد حسین امینی صاحب کی مساعی جمیلہ سے معرض وجود میں آسکی ہے۔

ہم اس مجموعہ کی ترتیب و تنظیم میں تعاون کرنے والے تمام افراد کے شکر گزار ہیں اور قارئین کی تجاویز اور تبصروں کا استقبال کرتے ہیں۔ امید ہے کہ یہ مجموعہ کتب جدید نسل کی علم افزائی، فکر سازی اور شہید مطہری رحمۃ اللہ علیہ کے پاکیزہ افکار و نظریات سے ان کی انسیت و آشنائی میں راہنشاہ ثابت ہوگا۔

مقدمہ

عالم اسلام میں ہمیشہ سے قرآن و اہلبیتؑ کی بے نظیر تعلیمات کے سایہ میں عظیم ہستیوں نے تربیت پائی جنہوں نے اپنے علم و عمل اور فکر و معرفت کے ذریعہ تشنگان اسلام ناب محمدی کو سیراب کیا جو زمانے کے اعتبار سے کسی بھی صدی میں ہی کیوں نہ گزر بسر کرتے ہوں، لیکن اپنی فکر و معرفت کی وجہ سے وہ ہمیشہ زمانے سے آگے رہے اور ہر دور کی نسل کو اپنے بلند افکار سے آراستہ کرتے رہے، وہ ہمیشہ زندہ و جاوید ہیں کیونکہ ان کی فکر و عمل زندہ و جاوید ہے انہی ہستیوں میں سے بیسویں صدی عیسوی کے عظیم مفکر اسلام آیت اللہ شہید مرتضیٰ مطہریؑ کا نام نامی ہے جن کی فکر و عمل، فہم و درایت، کوشش و جدوجہد کا ثانی نہیں ہے، جنہوں نے دین اسلام کے ہر مسئلہ کو باریک بینی سے دیکھا، مختلف فراموش شدہ امور کو پھر سے احیا کیا، آج چار دہائیوں کے بعد بھی ان کے افکار میں وہ تازگی پائی جاتی ہے جس سے دور حاضر ہی نہیں بلکہ ہر دور کی فرسودہ اور شبہات میں گھری نسل کی ناکام تشنگی دور ہوتی رہی، آپ نے اسلام کا نظام اس طرح سے پیش کیا کہ زندگی سے جڑے کسی بھی ظاہری اور روحانی امر کو دینی دستور کے پیرائے میں نکھارا۔ آپ کی فکری اور علمی خدمات اور بلند افکار کے بارے میں اتنا ہی کافی ہے کہ بانی انقلاب اسلامی امام خمینیؑ نے آپ کو اپنے جگر کا ٹکڑا بتایا، آپ کی شہادت پر گریہ کیا اور آپ کے بلند افکار کی ترویج کے لئے ہر عام و خاص کو راغب کیا ان کی خدمات کو سراہتے ہوئے امام راحلؑ فرماتے ہیں:

"یہ ان ستاروں میں سے ایک ہے جو عمل کو ایمان، اخلاق کو عرفان، برہان کو قرآن اور علم کو حکمت (سے جوڑتے تھے) اپنی شہادت سے سماج کی ہدایت کی اور تاریکیوں کی ظلمتوں میں ڈوبے ہوئے سماج کے لیے مشعل راہ بنے جو ایک چراغ کی طرح جلتے رہے اور اپنے چاہنے والوں کو اپنے نور کی کرنوں سے منور کرتے رہے۔"

آپ مزید فرماتے ہیں: "میں نے اگرچہ اپنے جگر کے ٹکڑے کو کھویا ہے لیکن مجھے اس بات پر فخر ہے کہ اسلام کے دامن میں اتنے عظیم اور بہادر جوان کل بھی موجود تھے اور آج بھی ہیں قوت بیان، طہارت روح اور ایمان کی طاقت میں مطہری ﷺ کا کوئی ثانی نہیں تھا۔ لیکن ان کا برا چاہنے والوں کو معلوم ہونا چاہیے کہ ان کے چلے جانے سے ان کی اسلامی اور فلسفی شخصیت ختم نہیں ہو جائے گی۔"

اشراق پبلیکیشنز جموں و کشمیر نے آپ کے افکار کو ہر خاص و عام تک پہنچانے کی غرض سے نیز علمی حلقے بالخصوص کالج اور یونیورسٹیز کے طالب علموں کو زندہ دل اور رعبدار افکار سے آگاہی کے واسطے اس فکری مجموعہ "چہل چراغ حکمت" کو اردو زبان میں ترجمہ کرنے کی مساعی جلیلہ کی ہے تاکہ آنے والی نسل، دشمنان دین و ایمان کے مقابل میں علمی و فکری اسلحہ سے آراستہ ہو اور انکے اندر امت مسلمہ کو صحیح راہبری اور فکر و عمل کے بحران میں درست اور بروقت مدیریت کرنے کی صلاحیت پیدا ہو۔

بنا بر این اشراق پبلیکیشنز جموں و کشمیر ان تمام طالب علم، علماء، مترجمین، اور اشاعت میں تعاون کرنے والے جملہ مومنین کی شکر گزار ہے جنہوں نے اس علمی اور فکری خزانے کو نسل جوان تک پہنچانے میں مخلصانہ تعاون کیا ہے۔ اس امید کے ساتھ کہ امام زمانہ عجل اللہ تعالیٰ فرجہ الشریف کے ظہور میں تعجیل کا سبب بن جائے۔

مظفر حسین بٹ
اشراق پبلیکیشنز جموں و کشمیر

پیش لفظ

شیعیت پیغمبر اکرم ﷺ کے زمانے میں وجود میں آئی اور اسی وقت سے اس کو مختلف نشیب و فراز سے دوچار ہونا پڑا۔ یہ مذہب کیونکہ حقانیت اور اسلامی اصول کو اہمیت دینے کے سائے میں وجود میں آیا، لہذا اس کے ماننے والے ہر دور میں باطل پر تنقید اور انسانیت کی اصلاح کرنے کی فکر کے ساتھ پروان چڑھے۔

اسی وجہ سے ظالم حکومتوں میں اس مذہب کے پیروکاروں کو نیست و نابود کرنے اور اس کی تعلیمات کے پھیلنے میں مختلف رکاوٹیں پیدا کرنے میں لگی رہیں۔ اس کے باوجود بھی شیعیت ان مشکلات کے مقابلے میں ہار ماننے کے بجائے آہستہ آہستہ ترقی کی منزلیں طے کرتی رہی۔ اس کے معصوم رہبروں اور ان کے مخلص چاہنے والوں کی جاں فشانیوں کی وجہ سے یہ جزیرہ نمائے عرب کی سرحدوں سے نکل کر دنیا کے مختلف گوشوں تک پھیل گئی۔ یہاں تک کہ کچھ ہی عرصے بعد شیعیت ایران کا عمومی اور سرکاری مذہب قرار پا گیا۔

اسلامی مفکرین نے اپنی کتابوں میں تشیع کے اعتقادی مسائل کی تفصیل بیان کرنے کے ساتھ ساتھ اس کی مختصر تاریخ بھی لکھی ہے۔

زیر نظر تحریر بزرگ مفکر استاد شہید مطہری رحمۃ اللہ علیہ کے نظریات پر مشتمل ہے جو آپ کی کتابوں کے بغور مطالعہ اور تحقیق کے نتیجے میں وجود میں آئی ہے۔